

انتقادی مقالہ

ڈاکٹر محمد سعید اختر ☆

عنوان کتاب :	نصرت نامہ ترخان،
مصنف :	سید میر محمد بن بایزید پورانی
طبع و تدقیق :	ڈاکٹر انصار زاہد خان،
ناشر :	انتشاراتِ انسٹی ٹوٹ آف سینٹرل ایڈ ویسٹ ایشی恩 اسٹڈیز، جامعہ کراچی، کراچی،
سن طباعت :	۱۹۰۰ء
صفحات :	۳۹۶+۶۳، با تصاویر و شجرہ نسب مصنف،
قیمت :	۸۰۰/- روپے (پاکستان میں)، ۵۰ ڈالر (بیرون ملک)۔

امیر تیمور کا شمار بالشبہ دنیا کے عظیم فاتحین میں ہوتا ہے۔ اسی کے دور اقتدار (۱۴۰۳ھ-۱۳۶۹ء) میں ماوراء النہر کے خلطے کو عظمت و وقار کے ایسے چار چاند لگئے کہ اس کی مثال تاریخ میں اس سے پہلے نہیں ملتی۔ سرقد ایک ایسی وسیع و عریض سلطنت کا پایہ تخت قرار پایا جس کی حدود، نام ہی کو سمجھی، ولی سے دمشق اور بحیرہ خوارزم (Aral Sea) سے طبع فارس تک پھیلی ہوئی تھیں،^(۱) لیکن ایک تو تیمور کی فوجی مہمات میں دیے ہی چنانچاری کے مقابلے میں چنانچیری اور جہانگیری پر زیادہ زور تھا، پھر اس کے طوفانی سلسلہ فتوحات نے اسے کبھی اتنی مہلت ہی نہ دی کہ وہ اس قدر عظیم سلطنت کے انتظام و انصرام کا کوئی غاطر خواہ اور پا قابو نہ نظام وضع کر سکتا۔ اس کا نتیجہ یہ تکلا کہ اُنہر

اس کی آنکھیں بند ہوئیں، اور ادھر اس کے جانشینوں کی اپنے آہائی مقبوضات پر گرفت نرم پڑنے لگی۔ (۲) شاھزادہ میرزا امین تیمور (۵۰-۷۸۰۳-۳۷۰۴ء) نے فرد پاشی کے اس عمل کو بڑی حد تک روکے رکھا لیکن سلطان ابوسعید میرزا (۳-۷۸۵۵-۶۹۷۱ء) کے شہید ہوتے ہی اس کے جانشینوں کی باہمی رقاتیں اور خانہ جنگلیاں اپنے عروج کو پہنچ گئیں جس کا لازمی نتیجہ یہ تھا کہ تیمور کی عظیم الامیہ سلطنت بمرور ایام اپنے اصلی وجود کا سایہ بن کے رہ گئی۔ اس سے ایک طرف تو ایران میں صفوی خاندان کے عروج، ماوراء النہر میں اوزبکوں کے اقتدار، اور خراسان میں ابوالغازی سلطان حسین میرزا پاہرا کی عظیم علم دوست ریاست کی ٹائیس و نجیم کی راہیں کھل گئیں، تو دوسری طرف سلطان ابوسعید میرزا کے پوتے بابر نے ماوراء النہر اور کابل میں پے درپے مایوسیاں اٹھانے کے بعد برصغیر جنوبی ایشیا میں اپنے سوروٹی مقبوضات کی پازیابی کو اپنا مطلع نظر قرار دیا۔ بابر کی یہی سوچ بالآخر ہندوستان میں مغلیہ سلطنت کی بنیاد کنداری کا باعث تھی۔

ماوراء النہر، افغانستان، اور خراسان کے اس سیاسی غلظت اور انتظامی عدم استحکام کی تحریک میں جہاں اور بہت سے عوامل بھی کارفرما تھے وہاں مغلوں نسل ہی کے ہم جو اور جری ارغون اور ترخان قبائل کی ریشہ دوانیوں کو بھی نظر انداز نہیں کیا جا سکتا۔ یہ قبائل یوں تو تیمور کے زمانے ہی سے اس کی عسکری مہمات میں ایک نمایاں کردار ادا کرتے چلے آ رہے تھے لیکن تیمور کے جانشینوں کی کمزوریوں کو دیکھ کر وہ بساط اقتدار پر براو راست اثر انداز ہونے کے لیے بھی پرتو لئے گئے۔ ابتدا میں تو یہ جماعت خود تیموری شہزادوں ہی کو شطرنج کے مہروں کی طرح استعمال کر کے اپنی ہوں اقتدار کی تسلیم کرتی رہی لیکن پھر ایک مرحلہ ایسا بھی آیا کہ بادشاہ گری کے بجائے خود پادشاہ بننے کی خواہش ان کے دلوں میں مخلصے گئی، لیکن ایران میں شاہ اسماعیل صفوی کی مقدار حکومت، ماوراء النہر میں شیبانی خان کے زیر دوست اور ہر دلخیز حکمران جام نظام الدین نندہ (۹۱۳-۸۲۲-۱۵۰۸ء) کی محکم

حکومت کے ہوتے ہوئے ان کی اس آرزو کا تحقق کوئی آسان بات نہ تھی۔

سلطان ابو سعید کی تخت نشینی میں ارغونوں نے ایک اہم کردار ادا کیا تھا۔^(۳)

چنانچہ اس کے اقتدار میں آنے سے ان کے اثر و رسوخ میں اور بھی اضافہ ہو گیا۔ سندھ میں ارغون سلطنت کے مورث اعلیٰ امیر ذوالنون بیگ ارغون نے بھی اپنی عملی زندگی کا آغاز سلطان ابو سعید ہی کے دربار سے کیا تھا، جہاں اس نے اپنی بے مثال جرأت اور دلیری سے جلد ہی سلطان کا دل جبت لیا۔ ۱۴۲۶ء میں سلطان کی شہادت پر ذوالنون نے پہلے ہرات آ کر سلطان حسین میرزا پاپیرا کی ملازمت اختیار کی یعنی پھر جلد ہی واپس سرقدار جا کر اپنے متعلقین سمیت بادر کے چچا سلطان احمد میرزا (۹۹۲-۸۷۳ھ/۱۴۲۹-۱۴۰۰ء) کے دربار سے غسلک ہو گیا۔ جب وہاں بھی دل نہ لگا تو امیر ذوالنون دو تین سال بعد وامیں سلطان حسین پاپیرا کے پاس چلا آیا، جہاں اس نے ایک طرف پاپیرا کی سلطنت کی توسعہ و استحکام کے لیے گرفتار خدمات انجام دیں، وہاں قندھار، سیدی اور شاہ (موجودہ کوئٹہ) جیسے سوق اکیشی اہمیت کے مقامات پر اپنے پاؤں جما کر، دویں صدی ہجری اور سوہیں صدی عیسوی کے نصف اول کے دوران سندھ میں (جو اس سے قبل ۸۹۲ھ/۱۴۷۷ء عیسوی میں بھی ہرات کی تیموری سلطنت کی ہوس ملک گیری کا نشانہ بن چکا تھا)، اپنے جانشیوں کے ہاتھوں، یکے بعد دیگرے خود مختار ارغون اور ترخان سلطنتوں کے قیام کی راہ ہموار کر دی۔^(۴) اس طرح جمیعی طور پر خطہ سندھ کوئی ایک سو برس تک براہ راست تمام کمال ارغون اور ترخان خاندان کے جیٹہ تصرف میں رہا، جس میں سے کوئی تین چھتائی صدی تک۔ وقتاً فوتاً کے سخت مغل دباؤ کے باوجود وہ کم و بیش مستقل ہی تھے، باقی ربع قرن کا عرصہ انہوں نے مغلوں کے ہاجکوار بن کر گزارا، اور پھر ۱۵۰۲-۱۶۱۱ھ/۱۴۲۹-۱۵۲۷ء میں میرزا غازی بیگ ترخان کی وفات پر بعہد جہانگیری یہ منطقہ برصغیر کی مغلیہ سلطنت کا ایک باقاعدہ صوبہ بن گیا، اور اس کی یہ حیثیت ۱۵۱۱-۱۷۳۹ھ/۱۵۲۷-۱۷۶۱ء میں مغل بادشاہ محمد شاہ (۶۱-۱۱۳۱-۱۷۳۹ء) کی نادر شاہ افشار کے ہاتھوں لکست تک برقرار رہی۔^(۵)

سندھ پر ارغون اور ترخان تصرف کے حوالے سے حال ہی میں اُنہی نوٹ آف سینٹرل ایئر ویسٹ ایشین اسٹاڈیز، جامعہ کراچی، نے نصرت نہدہ ترخان کے نام سے دویں صدی بھری رسویں صدی بھیسوی کا ایک فارسی متن ڈاکٹر انصار زاہد خان کے انگریزی مقدمے سے تحقیقی، اور تعلیقات کے ساتھ شائع کیا ہے۔ ڈاکٹر انصار زاہد خان برصغیر۔ جنوبی ایشیا کی قرون وسطی کی تاریخ، سندھ، اور برصغیر کی تحریک آزادی کے حوالے سے ایک جانا پہچانا نام ہے۔ آپ کی کئی کتابیں اور مقالے زیور طبع سے آراستہ ہو چکے ہیں۔ آپ پاکستان ہشائریکل سوسائٹی کے جزل سیکرٹری اور ڈائریکٹر ریسرچ ہونے کے علاوہ اسی ادارے کی طرف سے شائع ہونے والے س سالی تحقیقی مجلے، جزل آف دی پاکستان ہشائریکل سوسائٹی کے مدیر اعلیٰ، اور ہمدرد پیش فاؤنڈیشن کے فصلناہے ہمدرد اسلامیکس کے ایسوی ایٹمیٹر بھی ہیں۔^(۱) اس کے علاوہ، آپ کو مرحوم ڈاکٹر معین الحق اور حکیم محمد سعید شہید کے ساتھ بعض آثار کی تصنیف/ تالیف اور تصحیح کا کام کرنے کا اعزاز بھی حاصل رہا ہے۔

جہاں تک نصرت نہدہ ترخان کی ایک تاریخی دستاویز کے طور پر اہمیت کا تعلق ہے، اس کا اندازہ اس بات سے لگایا جا سکتا ہے کہ سندھ و حند، خراسان، ایران، افغانستان، اور ماوراء النهر کے نویں صدی کے اوآخر اور دویں صدی بھری کے اوائل کے اہم ترین تحوالات پر یہ ایک چشم دید مفصل تبصرہ ہے جو اس دور کی ہندی تاریخ کے مختلف پہلوؤں پر کسی نہ کسی طرح بیش قیمت اضافہ کرتا ہے، جسکی ایک بڑی وجہ یہ ہے کہ کتاب ہذا کا نہ صرف مصنف ارغون اور ترخان حکرانوں کے ساتھ ذاتی تعلقات رکھتا تھا، بلکہ اس کے آباؤ اجداد گزشتہ نصف صدی سے متذکرہ بالا تمام علاقوں کے ارباب اقتدار کی عقیدت و احترام کا مرکز تھے،^(۲) اور اسے اور اس کے قریبی افراد خاندان کو (جن کے پس مانگان آج بھی سندھ میں بکثرت موجود ہیں)، بے شمار ایسی شخصیات اور مدارک^(۳) تک دسترس حاصل تھی جنہوں نے معاصر حالات و واقعات کی تکمیل میں کوئی نہ کوئی اہم اکردار ادا کیا تھا۔

”نضرت نامہ ترخان“ کا ابک کام معلومہ تھا نسخہ ۲۵ فروری ۱۹۵۰ء کو لشناں لاہوری، علی گڑھ یونیورسٹی (بھارت) میں بھمارہ ۱۳۶ (خبر فارسیہ ملکشن) ثبت ہوا، اور آج سے کوئی ایک ربع قرن پیشتر معروف جمن اسکالر ڈاکٹر این میری شمل کے نوٹس میں آیا، جنہوں نے اس کی ایک فوٹو کاپی رائیکرڈ فلم مرحوم پیر سید حسام الدین راشدی کے لیے حاصل کی۔ پیر صاحب کے زیر نگرانی اسے بغرض تحقیق و تدقیق کراچی میں نقل کرایا گیا، اور پھر اس نقل کو علی گڑھ بھیج کر، معروف دانشور جناب پروفیسر خورشید الاسلام کی وساطت سے اسی یونیورسٹی کے شعبہ اردو کے ایک معلم جناب ابوالہاشم کے ذریعے اصل قلمی نسخے کے ساتھ مقابلہ و موازنہ کرایا گیا، جنہوں نے نہ صرف قلم افتادہ اور فلم میں ظاہر نہ ہونے والی عبارات کا اس نقل میں اضافہ کیا، بلکہ اپنی طرف سے بعض یادداشتیں بھی مقابلہ شدہ نقل کے ہمراہ کراچی بھیجیں۔ اسی نقل مطابق اصل کو پیر صاحب نے اپنی آخری جان لیوا علاالت کے دوران سرسری نظر دیکھ کر غالباً ۱۹۸۰ء کے اوائل میں^(۹) ڈاکٹر انصار زاہد خان کے حوالے کر دیا کہ وہ اسے اُنسی ثبوت آف سینٹرل اینڈ ویسٹ ایشی恩 اسٹڈیز، جامعہ کراچی، کے زیر انتظام اشاعت کے لیے تیار کریں، جسے اس ادارے نے ۲۰۰۰ کے دوران شائع کیا۔ اس کتاب کی اشاعت کو، ڈاکٹر ریاض الاسلام صاحب نے، اپنے پیش لفظ میں بجا طور پر پاکستان اور سینٹرل ایشیا کی ہستوریوگرافی کا ایک ”اہم واقعہ“ قرار دیا ہے۔ اس کتاب کو دیکھنے کے لیے اہل علم کو گویا کوئی پچیس برس تک انتظار کرنا پڑا۔

کتاب عمرہ کانفرنس پر چھپی ہے اور اس کی صفائی کا معیار اعلیٰ ہے۔ اس کا سائز $20 \times 30 \times 8$ اور صفحات کی تعداد ۵۸۲ ہے۔ دائیں طرف فارسی متن ہے جو ۳۷۷ صفحات پر پھیلا ہوا ہے۔ اس کے بعد، ۳۳۸ سے ۲۹۳ کے صفحات ”(کذا) Geographical & Historical Note“، اور ۳۹۳ تا ۳۹۶ کے صفحات کتابیات کے لیے مختص ہیں۔ کتاب کے باائیں جانب سب سے پہلے پروفیسر ریاض الاسلام صاحب کا پیش لفظ ہے جس کے بعد چونٹھے صفحات پر (جن میں سے ص ۵۲ تا ۲۲ تک مقدمہ کے حواشی و مطالعہ ہیں) محیط ڈاکٹر انصار زاہد خان کا مقدمہ ہے۔ فارسی متن اور اسکی تعلیقات

و کتابیات کے ۳۹۶ صفحات، اور باکیں جانب کے صفحہ ۶۷ کے درمیان دس صفحے ایسے ہیں جن پر کوئی نمبر نہیں۔ ان میں سے باکیں طرف سے پہلے چار صفحوں پر مصنف کے خاندانی قبرستان اور بعض قبروں کی کل سات رنگیں تصویریں ہیں جن میں سے ہر ایک کا عنوان اس کے نیچے درج ہے۔ اس کے بعد سادا تر پورانی کا ایک صفحے کا شجرہ نسب ہے، اور اس کے بعد دو قلمی نسخوں سے مآخذ پانچ صفحات کے سیاہ و سفید عکس ہیں جن کے بارے میں قاری کی رہنمائی کا کوئی بندوبست نہیں۔ ان میں سے دائیں جانب کے پہلے تین عکس، نصرت نامہ ترخان، کے قلمی نسخے کے ہیں، جبکہ باقی دو صفحات کے داخلی قرآن سے صرف اتنا پڑھتا ہے کہ یہ ”فُور الدِّينِ بْنِ الْبَشِيرِ الْبَرَانِی“ کی کسی تصنیف سے متعلق ہیں، اور اس موخر الذکر اصل کتاب کا قلمی نسخہ مرکز تحقیقات فارسی ایران و پاکستان، راولپنڈی (اب اسلام آباد) میں محفوظ ہے۔

فارسی متن پر سرسری نظر ڈالنے سے یہ بات روز روشن کی طرح عیاں ہو جاتی ہے کہ اس قسم کے متون کی تصحیح و تتفییج تو رہی درکثار، ان کو درست پڑھ لینا بھی، فارسی زبان کی شدید رکھنے والے ہر شخص کا کام نہیں، چہ جائیکہ نسخہ بھی ایک ہی ہو، اور اس کو نقل کرنے والا شخص بھی یہم خواهد! داخلی قرآن سے پڑھتا ہے کہ کاتب نے یہ نسخہ غالباً دیکھ کر نقل نہیں کیا، بلکہ اسے ایلا کرایا گیا ہے، اور پھر اس نے جو کچھ لکھا ہے اس کے نسخے مادر کے ساتھ مقابلے کی بھی نوبت نہیں آئی۔ یہی نہیں بلکہ کتاب کا اسلوب بیان مصنوع و مرصع ہے جس کے سمجھنے کے لیے ایک خاص حد تک کی فارسی متون کے مطالعے کی محارست ضروری، بلکہ ناگزیر تھی۔ یہ درست ہے کہ کسی منحصر بفرد نسخے کی تصحیح میں بہت ساری غیر معمولی دشواریاں پیش آتی ہیں لیکن اسے کیا کہیے کہ کتاب ہذا کے مطبوعہ فارسی متن میں، بشمول جملی حروف میں چھپے ہوئے عنوانین کے، بلا مبالغہ سینکڑوں ایسے الفاظ موجود ہیں جنہیں عبارت کے سیاق و سبق، اور اس میں موجود لفظی و معنوی قریبین کی مدد سے، یا بعض حروف و الفاظ کی نشست کو ذرا دائیں یا باکیں جانب سرکا کے، یا ان کے نقطوں میں کسی بیشی کر کے، درست کیا جا سکتا تھا، لیکن نہیں کیا گیا!

ایک اور انتہائی اہم نکتہ جس کا اطلاق پوری کتاب پر ہوتا ہے اور جس کی طرف شاید آئندہ بھی اشارہ کرنا پڑے، کتاب کی طباعت کے عکسیں پہلووں کی طرف توجہ کا مکمل فقدان ہے۔ اس سلسلے میں مثال کے طور پر۔۔۔ بعض فنی استقام کی طرف اوپر اشارہ کیا جا چکا ہے۔ اسی طرح فارسی متن کے عنادین جو بسا اوقات تین تین چار چار سطور پر پھیلے ہوئے ہیں، انہیں ہر جگہ ایک پیرے کے انداز میں کمپوز کر دیا گیا ہے۔ یہی نہیں بلکہ کئی مقامات پر تو بعض الفاظ کو اس قدر بے رجی (!) کے ساتھ دو سطروں میں منقسم کر دیا گیا کہ وہ بے معنی ہو کر رہ گئے ہیں۔ (۱۰)

صرفیت اور گہماگہی کے اس دور میں کسی علمی کتاب کی نہرستِ اعلام کے بغیر اشاعت کا تصور کرنا بھی حال ہے، بلکہ بعض مصنفوں تو اپنے قارئین کی عدیم الفرقی کا اس حد تک لاحظ کرتے ہیں کہ کتاب کی ضخامت کے پیش نظر اشخاص، اماکن، کتب و رسائل، آیات قرآن، احادیث نبوی، اور اہم موضوعات وغیرہ تک کی الگ الگ فہارس ان کے آثار کے آخر میں موجود ہوتی ہیں۔ حیرت کی بات یہ ہے کہ نصرت نامہ ترخان کے آخر میں نہ تو کوئی اڈکس موجود ہے اور نہ ہی اس کے آغاز میں ۲۳۷ صفحات پر پھیلے ہوئے متن کی، جس میں بیسیوں ابواب شامل ہیں، کسی نہرستِ مطالب کا اضافہ کرنا مناسب سمجھا گیا ہے۔

متن کے حوالے سے چند ایک اور باتیں جن کا ذکر یہاں اشد ضروری ہے، ان میں سے ایک تو یہ ہے کہ فارسی متن میں جہاں کہیں کوئی لفظ بہم محسوس ہوا ہے صحیح محترم نے کہیں اس کے آگے [sic]^(۱۱)، کہیں [کذا]^(۱۲) اور کہیں اسی کے آگے ہر یکشیں میں (اپنے زعم کے مطابق) اس کے درست نام المبدل کا بھی اضافہ کر دیا ہے۔ (۱۳) اس کے علاوہ ایک اور صورت یہ بھی نظر آتی ہے کہ صحیح لفظ متن میں شامل کر دیا گیا ہے اور اس پر نشان یا نمبر لگا کر فٹ نوٹ میں بتا دیا ہے کہ قلمی نسخے میں اس لفظ کا الالا یہ تھا۔ (۱۴)

اس کے باوجود کتاب میں بے شمار الفاظ ایسے نظر آئیں گے جو پاکار پاکار کر اپنے غلط ہونے کا اعلان کر رہے ہیں، لیکن قابل "صحیح" نے وسیع النظری سے کام لیتے ہوئے ان کی اس

جہارت سے اغراض کر لیا ہے! یہاں جو بات بہر حال انتہائی باعث تشویش ہے وہ یہ ہے کہ جب ہم کتاب کے انگریزی مقدمے میں مقول نصرت نامہ ترخان کے اقتباسات کا مقابلہ خود مطبوعہ متن کے ساتھ کرتے ہیں تو دونوں میں کم و بیش ہر جگہ متعدد اختلافات نظر آتے ہیں جن کا کوئی سبب کسی جگہ، مقدمے میں یا خواہی متن میں، منکس نہیں ہوا۔ اندریں صورت ان اختلافات کو کس بات پر محدود کیا جائے؟ جب تک اس سوال کا کوئی تسلی بخش جواب سامنے نہ آئے، کیا مطبوعہ متن کے مطابق بہ اصل ہونے پر اعتماد کیا جا سکتا ہے؟

دوسری بات یہ کہ متومن کی صحیح کے دوران چہاں نہیں اساس کا ورق نمبر بدلتا ہے، بالعموم عبارات کے درمیان میں، یا نشان لگا کر حاصل یا فٹ نوٹ میں اگلے ورق روپیوں کا نمبر بہ اضافہ a/b یا ارب (سامنے اور پشت کے پرت کے مابین امتیاز کی خاطر) کر دیا جاتا ہے۔ مطبوعہ متن میں برکیش کے درمیان فولیو نمبرز تو مذکور ہیں لیکن ان کے ساتھ متعلق اوراق کے دونوں پرتوں کے درمیان امتیاز کا کوئی اہتمام نظر نہیں آتا۔ کیا اس سے یہ نتیجہ اخذ کرنا درست ہوگا کہ کتاب ہذا کا سارے کا سارا قلمی نسخہ اوراق کے ایک ہی جانب لکھا ہوا ہے، جن کے پچھلے پرت خالی ہیں؟

تیسرا بات یہ کہ نصرت نامہ ترخان کے فارسی متن کی طباعت کے لیے تیاری کے دوران اس کے فولیوز ۲۳-۲۴ کو (جن کے اندر شامل ابواب کے عنادیں مطبوعہ کتاب کے ص ۲۷ پر ملاحظہ فرمائے جاسکتے ہیں)، صحیح فاضل نے جگہ کی قلت اور اس خیال سے کہ ان کے مندرجات۔۔۔ مصنف کے بقول۔۔۔ تہر الابرار [تند کار۔۔۔؟]، نفائیں الفنون، جامع المعارف (؟)، ظفر نامہ یزدی اور جوش و خروش (؟) پر مبنی تھے، موجودہ اشاعت میں شامل نہیں کیے۔^(۱۵) احتیاط کا تقاضا تو یہ تھا کہ مصنف کی فرستہ پر اعتماد کرتے ہوئے پوری کتاب کو جوں کا توں شائع کر دیا جاتا، اس سے ایک تو سرحد پار سے آئی ہوئی کتاب کی اس نقل کی سالمیت برقرار رہتی، اور دوسرے دلچسپی رکھنے والے قارئین اس سے حسب ضرورت استفادہ کر سکتے اور اگر بعض ناگزیر وجہات کی بناء پر ایسا بڑا فیصلہ کرنا ہی پڑتا تو اس بات کا توکم از کم اطمینان کر لیا جاتا کہ مذکورہ بالا پانچ مآخذ اب موجود بھی ہیں یا

نہیں، جبکہ صورت حال یہ ہے کہ خود مسح کو بھی ان پانچ میں سے تین کتابوں کے مصنفین تک کے نام معلوم نہیں۔ اور ظفر نامہ یزدی (جس کے مصنف کو ہم جانتے ہیں)، اس کی تین اشاعتیں میں سے دو میں وہ مقدمہ شامل ہی نہیں^(۱۷) جس سے نصرت نامہ ترخان کے مصنف نے آڑاک کے حالات کے سلسلے میں استفادہ کیا تھا۔

درachi bat یہ ہے کہ مصنف نے ارغونوں اور ترخانوں کی تاریخ ان کے ابوالآباء یافث بن نوح سے شروع کی تھی، اور اس ضمن میں ظاہراً ظفر نامہ یزدی کی طرز پر^(۱۸) ان کے مختلف قبائل کی تشكیل، وجہ تسبیہ اور نشوونما پر بھی روشنی ڈالی ہوگی۔ اس سلسلے میں اس نے چہاں ظفر نامہ کو سامنے رکھا وہاں اس سے بھی پہلے دور کی ایک مشتوی جوش و خروش سے بھی استفادہ کیا۔ یہ مشتوی جو بنیادی طور پر امیر تیمور کے ”ماڑ و مفاڑ“ کے بیان میں تھی، ظاہراً اس میں موصوف کے آباؤ اجداد کا بھی ذکر آیا ہوگا۔ اس کا مصنف شیخ محمود زقی عجمی، ۱۳۰۲ھ/۱۸۰۶ء کے لگ بھگ جب امیر تیمور قلعہ گرحتان کے خلاف لٹکر کشی کر رہا تھا، اس کے حضور پیش ہوا لیکن واپسی پر تقلیلیں میں دریائے گر میں ڈوب کر مر گیا۔ شیخ محمود کی اس طرح ناگہانی وفات کے کچھ ہی عرصہ بعد اس کے بیٹے شیخ قطب الدین نے جوش و خروش کا ایک ”ذیل“ لکھ کر تیمور کی خدمت میں پیش کیا تو بقول شیخ شرف الدین یزدی ”اعظفیٰ پادشاہانہ شامل حال او خند و ائم جراحتِ تاشی را ببرام مرام یکرانہ تکین بنیید“،^(۱۹) اس سے اس بات کا اندازہ لگانا مشکل نہیں کہ متذکرہ بالا اوراق کو شامل

اشاعت نہ کرنا کوئی داشمندانہ اقدام نہ تھا۔

آئیے، اب آتے ہیں مقدمہ مسح اور تعلیقات کی طرف۔ مقدمے میں مسح کی توجہ کا مرکز زیادہ تر پہلے سے معلوم سیاسی تحولات اور واقعات ہی رہے ہیں، اور جہاں کہیں کسی تازہ تکنیت کی بدولت تاریخ سندھ کا کوئی نیا گوشہ واضح ہونے کا امکان تھا، عبارات کی بھول بھلیوں نے انہیں اس کی طرف توجہ دینے کی مہلت ہی نہیں دی۔ اس کے باوجود انہوں نے جو کچھ لکھا ہے وہ نصرت نامہ ترخان کے مطالعے کے لیے ایک مفید اور کارامد پس

منظر کا حکم رکتا ہے۔ خاص طور پر پورانی سادات کے بارے میں ان کی فراہم کردہ معلومات نصرت نامہ ترخان کے علاوہ ان کی طرف سے قارئین کے لیے ایک قیمتی تھنہ ہیں۔ مرحوم بیدار حسام الدین راشدی کی دیرینہ خواہش تھی کہ وہ اس موضوع پر خود قلم اٹھائیں لیکن زندگی نے ان سے وفا نہ کی۔ ڈاکٹر انصار زاہد خان کے اس اقدام سے ان کی روح کو یقیناً خوشی ہوئی ہوگی۔ تاہم یہ بات بڑے افسوس کے ساتھ کہنا پڑ رہی ہے کہ مسح فاضل کی تمام تر محنت اور جانفشاری کے باوصاف جو کچھ مطبوعہ شکل میں ہمارے سامنے ہے وہ تحقیق و تدقیق کے مسلمہ معیار پر پورا نہیں اترتا۔

اگریزی مقدمہ میں بعض جگہوں پر یہنہ الطور جو حوالے دیے گئے ہیں وہ درست نہیں۔ یعنی ان حوالوں کی مدد سے جب ہم مقدمہ کے آخر میں مندرج متعلقہ مأخذ سے رجوع کرتے ہیں تو ان کے مذکورہ صفات پر وہ مطالب ناپید ہیں۔^(۱۹) بعض جگہوں پر جہاں حوالے درست بھی ہیں جب مقدمہ کی عبارت کا متعلقہ مأخذ میں موجود معلومات سے موازنہ کرتے ہیں تو اس میں بھی فرق نظر آتا ہے۔ مثلاً مقدمہ کے پیرا ۱، سطر ۲ میں جہاں ”تیرہ“ مرقوم ہے حبیب السیر میں اسی جگہ کا درست اور مکمل نام ”قلعہ تیرہ نو“ ضبط ہوا ہے۔^(۲۰) اسی قسم کی ایک اور مثال میرزا شاہ حسن ارغون کی بیٹی چوچک بیگم کے اصلی نام کی ہے۔ وہ بالعموم اسی موتخ الذکر نام ہی سے معروف ہے، لیکن نصرت نامہ ترخان کے مصنف نے پہلی دفعہ اس کا اصلی نام ”سلطان بیگم“ نقل کیا ہے، ڈاکٹر انصار زاہد خان نے تعلیقات میں اسے ”سلطان بیگم“ بنا دیا ہے۔^(۲۱) ایسی ہی متعدد اشتباہات دوسری مطبوعہ کتابوں سے مطالب کو نقل کرنے میں بھی جگہ جگہ دھائی دیتی ہیں۔ کویا جو چیزیں اصل منابع میں اپنی جگہ پر درست تھیں، نصرت نامہ ترخان میں نقل کرتے وقت ان کو بھی غلط یا مشتبہ بنا دیا گیا ہے۔^(۲۲) اس کے علاوہ مقدمہ، اور تعلیقات میں ایسے موارد بھی ملتے ہیں جہاں فاضل مسح کو مصنف کی فارسی عبارات کے مفہوم کو سمجھنے میں ت ساع ہوا ہے۔ اس کی ایک مثال تو ص ۲۹-۷۷ پر شیخ جلال الدین ابو یزید پورانی اور شیخ جلال الدین، ابو سعید

پورانی کی شخصیات کے بارے میں موجود خلیط بحث ہے۔ اسی فہم کی کچھ صورت حال ص ۵ کے آخری پیراگراف میں بھی نظر آتی ہے۔ یہی نہیں بلکہ ص ۳۲ پر ڈاکٹر انصار زاہد خان نے لکھا ہے کہ شیخ جلال الدین ابو سعید پورانی جب زندگی کے آخری لایم میں قریبے ماشور میں بیماری کے باعث صاحب فراش تھے، تو انہی دنوں بابر کی طرف سے قدمہار پر چڑھائی کی افواہ بھی گرم تھی، جس کے پیش نظر شیخ کے ہبھی خواہوں اور اہل خانہ نے کئی دفعہ ان کو ماشور سے نقلِ مکانی کا مشورہ دیا لیکن آپ بدستور وہیں پر مقیم رہے، تا آنکہ آپ کا وہیں پر انتقال ہو گیا۔ اصل بات یہ ہے کہ شیخ جلال الدین ابو سعید پورانی کی ذات کو، جو شیخ کی نہیں تھا وہ تو خود ان کا ارادت مند تھا۔ خطرہ تھا تو شاہ بیگ ارغون کی ذات کو، جو شیخ کی تیارواری کی غرض سے ماشور میں رکا ہوا تھا اور جب شیخ کا اسی بیماری کے دوران انتقال ہو گیا تو ان کے تابوت کے اگلے دو پاپیوں کو شاہ بیگ اور مرزا کھنجر نے، اور بچلے دو پاپیوں کو ”عالیٰ جاہ ممالک پناہ زینکہ ترخان“ اور ”عالیٰ جاہ مملکت پناہ امیر بابا بیگ“ نے مٹھا کنھا دیا اور اسے اس احترام کے ساتھ قدمہار شہر کے اندر لے جا کر بعض لوگوں کی بیماری کے شیوع کے خطرے کے پیش نظر مخالفت کے باوجود آپ کو وہاں دفن کیا اور مقبرہ تعمیر کیا۔ بابر کی آمد کے خطرے کے باعث ماشور اور قدمہار سے دوری اختیار کرنے کا مشورہ شاہ بیگ ارغون کو دیا گیا تھا، جو شیخ کے ساتھ اپنی غیر معمولی قلبی وابستگی کے باعث اس نے قبلِ اعتنا نہ سمجھا۔

فارسی متن کے ص ۳۳۳ پر مصنف نے یہ کہنے کی کوشش کی ہے کہ فردوسی نے شاہنہ کی تالیف میں جس مبالغہ آرائی سے کام لیا تھا، اس کی بیہودگی کا اسے بعد میں احساس ہو گیا تھا اور اس نے اس بات کا اقرار حضرت یوسف علیہ السلام کا قصہ نظم کرتے وقت خود بھی کیا ہے، اور اس کے بعد مصنف نے فردوسی سے (غلط طور پر) منسوب (۲۲) مشتوی یوسف و زلیخا کے بعض اشعار بھی اپنے بیان کی تائید میں نقل کیے ہیں۔ اس پر کتاب کی تعلیقات میں ڈاکٹر انصار زاہد خان کا یہ تبیرہ محل نظر ہے: (۲۳)

"The episode of Prophet Yusuf (Joseph A.S.) is

not found in the Shah namah."

اماکن ہوں یا اشخاص، کتابوں کے نام ہوں یا عام بول چال کے الفاظ اور اصطلاحات، فاضل مسح نے ان کے درست تلفظ اور الماء کی طرف بھی قطعاً کوئی توجہ نہیں دی۔ مثلاً Garamsir کو Farah، Amuli، U'imaq، Ghazdawan کو Ghujdawan، Qahistani کو Qahistan، Qahistani کو Ghazdawan، Shiqdar کو Shiqqdar، Amali کو Gurkan، Marwarid کو Murwarid، Nafhat کو Nafahat، Gurgan بنا دیا گیا ہے۔ اسی طرح طباعت کی احتیالی غلطیاں اپنی جگہ، بعض اگریزی الفاظ کے بھی غلط العوام قسم کے تلفظ اور جسے کتاب میں استعمال ہوئے ہیں، مثلاً emigree's، full-scape Peace be Upon Litterateur کے بجائے Foolsheap کے بجائے Him کے دعائیے جملے کا تخفف (P.B.U.H) کے بجائے ہر جگہ (P.B.H) ہی لکھا گیا ہے۔

کسی تحقیقی و علمی کتاب پر نظر پڑتے ہی قاری کی توجہ سب سے پہلے اس کے دیباچہ، مقدمے کی طرف، اور پھر اس کی کتابیات یا بلوگرافی کی طرف جاتی ہے، جس کے مرتباً کرنے کا ایک مین الاقوای اسلوب اور سلیقہ ہے، اور جس کی کم و بیش ہر جگہ پابندی کی جاتی ہے۔ "کتابیات" میں کسی بھی کتاب کے مشخصات بالعلوم اسی ترتیب سے لکھے جاتے ہیں۔ مصنفو مرتب کا نام، کتاب کا عنوان، محل اشاعت، اور سال اشاعت۔ نصرت نامہ ترخان کو جب میں نے پہلی دفعہ کھولا تو میں نے ۱۹۶۲ پر اس کی اگریزی کتابوں کی بلوگرافی میں کتابوں کے محلہ ای اشاعت کا ذکر ان کے سینیں اشاعت کے بعد دیکھ کر ذرا سی دیر کے لیے تو میں ٹھہر کیا لیکن پھر یہ سوچ کر کہ ڈاکٹر انصار زادہ خان کتابیات کی ترتیب میں اس قسم کی جدت کا اظہار اپنی اس سے پہلے کی ایک کتاب میں بھی کر چکے ہیں، (۲۵) میں نے اسے ان کی ذاتی پسند اور صوابدید سمجھ کر نظر انداز کر دیا، لیکن جب میں اس بلوگرافی کے آغاز کی طرف لوٹا تو معلوم ہوا کہ نہیں، ایسا نہیں، بعض کتابوں کے مشخصات انہوں نے مین الاقوای طور پر طے شدہ متفق الیہ طریقے سے بھی نقل کیے ہیں۔

بلیوگرافی کے بارے میں ایک اور اہم بات یہ ہے کہ اس میں ان تمام کتابوں کے نام شامل نہیں، جن سے حضرت مسیح نے مقدمہ یا تعلیقات یا "حجج متن" کے سلسلے میں استفادہ کیا ہے۔ بہت سی کتابیں اسکی ہیں جن کے نام اس حد تک مسخ ہو گئے ہیں کہ شاید ان کے مصنف بھی ان کو نہ پہچان سکیں، مجملہ الحجج المغيرہ لفاظ القرآن الکریم کی جگہ صرف Mufahris al-Mu'jam کے الفاظ لکھ دیے گئے ہیں۔ (۲۶) بہت سے مصنفوں کے ناموں کے ابتدائی اختصارات (Initials) غائب ہیں، بعض کے ناموں کے پچھے درست نہیں، مثلاً Badr کو Browne، Badar کو Istiaque Husan (Qureshi)، Denizen کو Jawahar Aftabchi کو Qureshi، اور ابتدائی اشارت، بعض کے سال اشاعت، اور بعض کے بارے میں دونوں کا ذکر نہیں۔ بعض کے محل اقتدار غلط ہیں، قانون تھوی کی کتاب "معیار ساکان طریقت" سب سے پہلے کسی یونیورسٹی کے پی اچ ڈی کے مقامے کے طور پر مظہر عام پر آئی۔ یہ تحقیق مقالہ کس یونیورسٹی میں، اور کس سال پیش کیا گیا، اس بارے میں کتابیات بالکل خاموش ہیں۔ اس کے علاوہ کبھی ایک ہی مصنف کا نام اس کے دو مختلف اجزاء کی بناء پر کتابیات میں دو دفعہ دے دیا گیا ہے، اور کبھی ایک ہی مصنف کی ایک سے زیادہ کتابیں ایک ہی جگہ پر لیکے بعد دیگرے اس کے بعد درج کر دی گئی ہیں۔

مختصر یہ کہ فخرت نہہ ترخان ایک بڑی ہی وقیع کتاب ہے اور بلاشبہ یہ اس سے کہیں بہتر سلوک کی مستحق تھی جو اس کے "مسیح" نے اس کے ساتھ روا رکھا ہے۔ بہر حال ان سب باتوں کے باوجود یہ جن لوگوں کی سماں کے نتیجے میں آج ہمارے ہاتھوں تک پہنچی ہے، ان کا چتنا بھی شکریہ ادا کیا جائے کم ہے۔

مریزاد دتی کہ مریبی دلان را

دوای دل و مرہم جان فرستد!

حوالی

Stanley Lane-Poole, The Mohammadan Dynasties, Beirut,

1966, p.266.

ایضاً، ص ۲۶۷

دولت شاہ سرقندی، تذکرہ الشراء، باہتمام محمد عباسی، تہران، ب-ت، ص ۳۰۶

Muhammad Saleem Akhtar, Sind Under the Mughuls,

Islamabad/Karachi, 1990, pp.5-15

ایضاً، ص ۳

سید میر محمد بن بایزید پورانی، نصرت نمدة ترفاں، صحی و تنقیح (؟) ذاکر الصار زاہد خان، کراچی، ۲۰۰۰ء، گرد پوش

ایضاً، ص ۲۳

مثال نکن: متن فارسی، ص ۳۰

ایضاً، مقدمہ صحی، ص ۱۷-۱۶

مثال کے طور پر دیکھیے: فارسی متن کے ص ۲۹۲ پر ذکر عنوان

مثال دیکھیے: فارسی متن، ص ۲۰، س ۲

ایضاً، ص ۱۵، س ۱۵: ص ۱۹، س ۱۹: ص ۲۲، س ۸: ص ۲۵، س ۲ وغیرہ وغیرہ

مثال کے طور پر دیکھیے: ص ۲۷، س ۲

اس کی مثالیں اکتو صفات کے فٹ نوٹس میں ملاحظہ کی جا سکتی ہیں، جن میں سے بعض مدخلہ خیز حد تک نا درست ہیں۔

ایضاً، ص ۲۷

شرف الدین علی یزدی، ظفر نامہ، به صحی، ابہتام محمد عباسی، تہران، ۱۳۳۶ شمسی (دو جلد)، و شرف الدین علی یزدی، ظفر نامہ، به صحی مولوی محمد الہ داو، گلکت، ۱۸۸۵-۸۸، بحوالہ C.A.Storey، Persian Literature: a bio-bibliographical survey, London,

1927-39, Vol.1, Part 1, p.286.

ملاحظہ ہو: شرف الدین علی یزدی، ظفر نامہ، تمہید و تنظیم از حسام الدین اور و نایوف، تھکند، ۱۹۷۴ء، ص ۵۷ (مقدمہ)

- حوالہ سابق، ص ۸۹۸
- شان ملاحظہ ہوں فٹ نوش، ۲، ۷ اور ۸ مذکور درص ۳ (مقدمہ صحیح)
- دیکھیے: خواز امیر، تاریخ حبیب الامیر، پ پ سوم، تهران، ۱۳۶۲ شمی، جلد چارم، ص ۱۰۱
- ملاحظہ ہو: فارسی متن، ص ۳۵۳ اور تعلیقات ص ۳۸۵، نمبر ۲۶۲
- مثال کے طور پر دیکھیے: نصرت نامہ ترخان، ص ۳۵۵
- اشعار مقول از سلطان محمد غفرنی بن محمد ائمہ ہروی، تذکرة رومنة السلاطین، صحیح و صحیح سید حام الدین راشدی، حیدر آباد، ۱۹۲۸ء، ص ۳۶
- ملاحظہ ہو: ہرمان اند، تاریخ ادبیات فارسی، ترجمہ با خواش رضا زادہ شفقت، تهران، ۱۳۲۷ شمی، ص ۳۹، حاشیہ نمبرا، اور Jan Rypka, History of Iranian Literature, ed. Kark Jahn, Dordrecht-Holland, 1968, p.155.
- نصرت نامہ ترخان، تعلیقات، ص ۳۰، نمبر ۱۵۱
- Ansar Zahid Khan, History and Culture of Sindh, Karachi, 1980, pp.360-69
- ای طرح نصرت نامہ ترخان، ص ۳۶۲، نمبر ۱۳۶، میں آقا بزرگ طہرانی کی معروف تصنیف، کتاب الذریعہ الی تصانیف الفہد کے محتواں یوں لکھ ہوئے ہیں:
- "Agha Buzrug Tahrim, Al-Zari ah ila Tasrif al-Shiah..."

